

स्व. वसंतराव नाईक जन्मशताब्दी वर्ष योजना
नागपूर येथे २००० आसन क्षमतेचे भव्य सभागृह
बांधण्यासाठी निधी उपलब्ध करून देण्याबाबत.

महाराष्ट्र शासन

सामान्य प्रशासन विभाग

शासन निर्णय क्रमांक: शताब्दी-२०१४/प्र.क्र. ७/१४ /२९अ

मादाम कामा मार्ग, हुतात्मा राजगुरु चौक,

मंत्रालय, मुंबई-३२.

दिनांक : २८ मार्च, २०१४.

वाचा —

- १) शासन निर्णय, सामान्य प्रशासन विभाग, क्र. शताब्दी-२०१३/प्र.क्र.३१८/२९अ,
दिनांक २५.११.२०१३.
- २) शासन निर्णय, सार्वजनिक बांधकाम विभाग, क्र.संकीर्ण-१०१४/प्र.क्र.८३/इमारती -२,
दि.२०.२.२०१४.
- ३) सार्वजनिक बांधकाम विभागाची टिप्पणी दि.२५.२.२०१४.
- ४) शासन निर्णय, सामान्य प्रशासन विभाग, क्र. शताब्दी-२०१४/प्र.क्र. ७/१४ /२९अ,
दि. २८.२.२०१४.
- ५) शासन निर्णय, सामान्य प्रशासन विभाग, क्र. शताब्दी-२०१४/प्र.क्र.१ (भाग-१)/१४/२९अ,
दि.४.३.२०१४

प्रस्तावना —

स्व. वसंतराव नाईक जन्मशताब्दी वर्षात आयोजित करावयाचे कार्यक्रम निश्चित करण्यासाठी मा. मुख्यमंत्री यांच्या अध्यक्षतेखालील समितीने निश्चित केलेल्या विविध योजना व कामांना संदर्भ क्र.१ अन्वये मंजूरी देण्यात आली असून त्यापैकी “नागपूर येथे २००० आसन क्षमतेचे भव्य सभागृह बांधणे” यासाठी रु.२०.०० कोटी निधी वर्गीकृत करण्यात आला आहे. त्यानुसार क्रिडाभवन, नागपूर परीसरालगतच्या उपलब्ध जागेवर २००० आसन क्षमतेचे श्रोतुगृह बांधण्यासाठी रु.२०.०० कोटी खर्चास संदर्भ क्र.२ अन्वये सार्वजनिक बांधकाम विभागाने प्रशासकीय मान्यता दिली आहे. तसेच संदर्भ क्र.३ अन्वये रु.२०.०० कोटी उपलब्ध करून देण्याची विनंती सार्वजनिक बांधकाम विभागाने केली आहे. त्यानुसार संदर्भ क्र.४ अन्वये एकूण

तरतुदीच्या ८०% च्या मर्यादेत रु.१६.०० कोटी सन २०१३-१४ या आर्थिक वर्षाकरिता जिल्हाधिकारी, नागपूर यांना वितरीत करण्यात आले आहेत. संदर्भ क्र.५ अन्वये जिल्हाधिकारी, नागपूर यांना स्विय प्रंपजी लेखा (PLA) उघडण्यास मान्यता देण्यात आली आहे. तसेच उर्वरित २०% निधी म्हणजे रु.४.०० कोटी वितरीत करण्याची बाब शासनाच्या विचाराधीन होती -

शासन निर्णय—

स्व. वसंतराव नाईक जन्मशताब्दी योजनेअंतर्गत क्रिडाभवन, नागपूर परीसरालगतच्या उपलब्ध जागेवर २००० आसन क्षमतेचे श्रोतुगृह बांधण्यासाठी रु.४.०० कोटी (रुपये चार कोटी फक्त) सन २०१३-१४ या आर्थिक वर्षाकरिता सार्वजनिक बांधकाम विभागाला मंजूर करण्यात येत असून वितरीत करण्यास मान्यता देण्यात येत आहे.

२. या योजनेतर्गत मंजूर करण्यात आलेला निधी जिल्हाधिकारी, नागपूर यांनी त्यांच्याकडे स्वीय प्रंपजी लेखा (PLA) उघडून त्यामध्ये ठेवावा व कामाच्या प्रगतीनुसार खर्च करावा व त्यासाठी हिशोब ठेवावा.

३. जिल्हाधिकारी, नागपूर यांनी सदरहु बांधकामाच्या प्रस्तावाला विहित कार्यपद्धतीचा अवलंब करावा व शासनाने मंजूर केलेल्या तरतुदींच्या मर्यादेतच खर्च करावा, त्यापेक्षा जास्त खर्च होणार नाही याची दक्षता घ्यावी.

४. सदर बाबीवरील खर्च सन २०१३-१४ या आर्थिक वर्षाकरिता "मागणी क्रमांक:-ए- ४- मुख्य लेखाशीर्ष २०७५- संकीर्ण-सर्वसाधारण सेवा ८००- इतर खर्च, (००) (१५) स्वर्गीय वसंतराव नाईक जन्मशताब्दी वर्ष महोत्सव (२०७५०६९७), ५० इतर खर्च (योजनातर्गत)" या लेखाशिर्षाखाली मंजूर अनुदानातून भागविण्यात यावा.

५. वरीलप्रमाणे खर्च करण्यासाठी जिल्हाधिकारी, नागपूर यांना सनियंत्रण अधिकारी म्हणून घोषित करण्यात येत असून त्यासाठी या निधीतून खर्च करण्याकरीता त्यांच्या कार्यालयातील आहरण व संवितरण अधिकारी घोषित करावा. सदर तरतुदीतून मंजूर करण्यात आलेल्या निधीच्या खर्चाची जबाबदारी जिल्हाधिकारी, नागपूर यांची राहिल. त्यांनी निधीच्या उपयोगीता प्रमाणपत्रासह वेळोवेळी झालेल्या खर्चाचे बांधकामाची प्रगती अहवाल दर पंधरवड्यात शासनास सादर करावा व महालेखापालांच्या लेख्याशी खर्च मेळाबाबतचे कार्यवाही करावी.

६. जिल्हाधिकारी, नागपूर यांनी सदर कामासंबंधी जिल्हास्तरीय समिती स्थापन करून कामाची निविदा मागविणे, त्या अंतिम करणे, आवश्यक त्या तांत्रिक मान्यता देणे, कार्यादेश (Work Order) देणे व निधी वितरीत करण्याची कार्यवाही करावी. सदर जिल्हास्तरीय समितीमध्ये अधिक्षक अभियंता, सार्वजनिक बांधकाम

विभाग व कार्यकारी अभियंता, संबंधीत वास्तुशास्त्रज्ञ, जिल्हा परिषद मुख्य कार्यकारी अधिकारी, सहायक संचालक, जिल्हा कोषागारे आणि जिल्हाधिकारी कार्यालयातील लेखा अधिकारी यांचा समितीमध्ये समावेश करावा.

७. सदर शासन निर्णय नियोजन विभागाचा अनौपचारिक संदर्भ क्र. १०७/कार्या.१४४३, दि. २६/०३/२०१४ व वित्त विभागाचा अनौपचारिक संदर्भ क्र. ४००/१४/व्यय-४, दि. २८/०३/२०१४ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४०७११५१०५४५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. ग. पांचाळ)

उप सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री यांचे अप्पर मुख्य सचिव, मंत्रालय, मुंबई,
३. मा. उप मुख्यमंत्री यांचे सचिव, मंत्रालय, मुंबई,
४. मा.मंत्री (सार्वजनिक बांधकाम), यांचे खाजगी सचिव मंत्रालय, मुंबई-३२
५. मा.राज्यमंत्री (सार्वजनिक बांधकाम), यांचे खाजगी सचिव मंत्रालय, मुंबई-३२
६. अ.मु.स. (प्र.सु. व र.व का.), सामान्य प्रशासन विभाग, मंत्रालय, मुंबई
७. सचिव (बांधकामे), सार्वजनिक बांधकामा विभाग, मंत्रालय, मुंबई
८. महालेखापाल (लेखापरिक्षा) महाराष्ट्र-२, नागपूर,
९. महालेखापाल (लेखा व अनुज्ञेयता) महाराष्ट्र-२, नागपूर,
१०. आ.वि.स. व स.स., सार्वजनिक बांधकाम विभाग, मंत्रालय, मुंबई
११. जिल्हाधिकारी, नागपूर,

१२. मुख्य कार्यकारी अधिकारी, जिल्हा परिषद, नागपूर
१३. मुख्य अभियंता, सार्वजनिक बांधकाम प्रादेशिक विभाग, नागपूर
१४. अधिक्षक अभियंता, सार्वजनिक बांधकाम मंडळ, नागपूर
१५. कार्यकारी अभियंता, सार्वजनिक बांधकाम विभाग, नागपूर
१६. जिल्हा कोषागार अधिकारी, नागपूर
१७. उप सचिव (कार्या.१४४३), नियोजन विभाग, मंत्रालय, मुंबई
१८. उप सचिव (व्यय-४ / अर्थसंकल्प-१४), वित्त विभाग, मंत्रालय, मुंबई
१९. उप सचिव (इमारती १ / अर्थ-२), सार्वजनिक बांधकाम विभाग, मंत्रालय, मुंबई.
२०. उपसचिव (कार्या- २५, २९अ) सामान्य प्रशासन विभाग, मंत्रालय, मुंबई,
२१. निवडनस्ती (कार्या.२९अ)